

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavitārkikakesarī |  
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam  
|| śrīmannārāyaṇīyam ||*

*(daśaka - 52)*

*This document\* has been prepared by*

*Sunder Kidāmbi*

*with the blessings of*

*śrī raṅgarāmānuja mahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate kṛṣṇāya parabrahmaṇe namaḥ  
śrīmate rāmānujāya namaḥ

॥ śrīmannārāyaṇīyam ॥

(daśaka - 52)

vatsāpahāraṇanam

anyāvatāranikareṣvanirīkṣitaṃ te  
bhūmātirekamabhivīkṣya tadāghamokṣe |  
brahmā parīkṣitumanāḥ sa parokṣabhāvaṃ  
ninye'tha vatsakagaṇān pravitatya māyām || 1 ||

vatsānavīkṣya vivaśe paśupotkare tā-  
nānetukāma iva dhāṭṛmatānuvartī |  
tvaṃ sāmibhuktakabalo gatavāṃstadānīm  
bhuktāṃstiro'dhita sarojabhavaḥ kumārān || 2 ||

vatsāyitastadanu gopagaṇāyitastvaṃ  
śīkyādibhāṇḍamuralīgavalādirūpaḥ |  
prāgvadvihṛtya vipineṣu cirāya sāyaṃ  
tvaṃ māyayā'tha bahudhā vrajamāyayātha || 3 ||

tvāmeva śīkyagavalādimayaṃ dadhāno  
bhūyastvameva paśuvatsakabālarūpaḥ |  
gorūpiṇībhirapi gopavadhūmayībhi-  
rāsādito'si jananībhiratipraharṣāt || 4 ||

jīvaṃ hi kañcidabhimānavasātsvakīyaṃ  
matvā tanūja iti rāgabharaṃ vahantyaḥ |  
ātmānameva tu bhavantamavāpya sūnuṃ  
prītiṃ yayurna kiyatīm vanitāśca gāvaḥ || 5 ||

evam pratikṣaṇavijṛmbhitaharṣabhāra-  
 niśśeṣagopagaṇalālitabhūrimūrtim |  
 tvāmagrajo'pi bubudhe kila vatsarānte  
 brahmātmanorapi mahān yuvayorviśeṣaḥ || 6 ||

varṣāvadhau navapurātanavatsapālān  
 drṣṭvā vivekamasṛṇe druhiṇe vimūḍhe |  
 prādīdrśaḥ pratinavān makuṭāṅgadādi-  
 bhūṣāṃścaturbhujayujāḥ sajalāmbudābhān || 7 ||

pratyekameva kamalāparilālitāṅgān  
 bhogīndrabhogaśayanān nayanābhirāmān |  
 līlānimīlitadrśaḥ sanakādiyogi-  
 vyāsevitān kamalabhūrbhavato dadarśa || 8 ||

nārāyaṇākṛtīmasaṅkhyatamāṃ nirīkṣya  
 sarvatra sevakamapi svamavekṣya dhātā |  
 māyānimagnahṛdayo vimumoha yāva-  
 deko babhūvitha tadā kabalārdhapāṇiḥ || 9 ||

naśyanmade tadanu viśvapatiṃ muhustvāṃ  
 natvā ca nūtavati dhātari dhāma yāte |  
 potaiḥ samam pramuditaiḥ praviśan nīketam  
 vātālayādhīpa vibho paripāhi rogāt || 10 ||

\*\*\*\*\*